

مرتب: مولانا حافظ عرفان الحق اٹھارہ تھانی\*

## عہد طالب علمی میں مولانا سمیع الحق مدظلہ کے علمی منتخبات

ماخوذ از خودنوشت ڈائری ۱۹۶۲ء

قسط (۲۷)

عم محترم حضرت مولانا سمیع الحق صاحب دامت برکاتہم آٹھ نو سال کی نوعمری سے معمولات کی ڈائری لکھنے کے عادی تھے۔ ان ڈاریوں میں آپ اپنے ذاتی اور عظیم والد شیخ الحدیث حضرت مولانا عبدالحق کے معمولات شب و روز اور اسفار کے علاوہ اعتراف و اقارب اہل محلہ و گرد و پیش اور ملکی و بین الاقوامی سطح پر رونما ہونے والے احوال و واقعات درج فرماتے۔ آپ کی اولین ڈائری ۱۹۳۹ء کی لکھی ہوئی ہے۔ جس سے آپ کا ذوق اور علمی شغف بچپن سے عیاں ہوتا ہے۔ احقر نے جب ان ڈاریوں پر سرسری نگاہ ڈالی گئی تو معلوم ہوا کہ جا بجا دوران مطالعہ کوئی عجیب واقعہ، تحقیقی عبارت، علمی لطیفہ، مطلب خیر شعر، ادبی نکتہ اور تاریخی عجوبہ آپ نے دیکھا تو اسے ڈائری میں محفوظ کر لیا۔ اس پر دل میں خیال آیا کہ کیوں نہ مطالعہ کے اس نچوڑ اور سینکڑوں رسائل اور ہزار ہا صفحات کے عطر کشید کو قارئین کے سامنے پیش کیا جائے جس سے آئندہ آنے والی نسلیں اور اسیران ذوق مطالعہ استفادہ کر سکیں۔ تاہم یہ واضح رہے کہ نہ تو یہ مستقل کوئی تالیف ہے اور نہ ہی شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں..... (مرتب)

### ۱۹۶۲ء کی ڈائری سے سوانحی احوال

کونسل کی انگلیٹی کی مضرگیس سے والد، والدہ اور ہمیشہ کی حالت بگڑنا:

۱۲ جنوری ۶۲ء: ہفتہ کی رات کو حضرت والد صاحب، والدہ صاحب اور ہمیشہ (زینب سلیمہ) کو کمرے میں کونسل کی انگلیٹی کی مضرگیس سے حالت بگڑ گئی، نیم بیہوشی کا اثر ہوا مگر بچہ اللہ جلد افاقہ ہوا۔  
مردہ بچے کی پیدائش عقبی کا ذخیرہ:

۱۳ جنوری ۶۲ء: شعبان ۱۳۸۱ھ بروز ہفتہ بعد از شام گھر میں مردہ بچے کی ولادت ہوئی، بچہ اللہ اہلیہ بیچ گی اور بچہ ان شاء اللہ ذخیرہ عقبی بنا اللھم اجعلہ لنا اجراً و ذخراً و شافعاً و مشفعاً مولانا شیر علی شاہ نے بوقت دفن کہا۔

ابك على ابن السمیع فانه قمر تلالاً ثم غاب سریعاً

\* استاد جامعہ دارالعلوم تھانیہ اکوڑہ ٹنک

## دارالعلوم سوات کے امتحانات کیلئے جانا:

۱۸ جنوری ۶۲ء: بروز جمعرات دارالعلوم حقانیہ سیدو شریف سوات کے امتحانات کے سلسلہ میں جانا ہوا۔ پھر کے دن تک امتحانات جاری رہے 22 جنوری کو بروز پیر صبح والی سوات سے ملاقات ہوئی اور دوپہر کا کھانا بادشاہ صاحب میاں عبدالودود کیساتھ اس کے مریدی محل مرغزار میں کھایا تقریباً ایک گھنٹہ تک گفت و شنید کا سلسلہ رہا رات سوات کے قاضی القضاة قاضی عزیز الرحمن فاضل دیوبند کے ہاں ٹھہرے 23 جنوری کو ڈائریکٹر کے وساطت سے دورہ حدیث کے نتائج پیش کیے اور پھر واپسی کی ۸ بجے رات گھر پہنچے۔

حضرت لاہوریؒ کی وفات پر لاہور کا سفر اور تعزیتی جلسہ میں شیخ الحدیث کے تعزیتی کلمات: ۹/ مارچ ۱۹۶۲ء: شوال المکرم ۱۳۸۱: بروز جمعہ المبارک خیرمیل سے حضرت الاستاد الاقدس مولانا احمد علی لاہوری قدس سرہ العزیز کے فاتحہ و تعزیت کیلئے لاہور گیا، میرے ساتھ مولوی شیر علی شاہ صاحب بھی تھے بروز ہفتہ صبح حضرت کے مکان پر حاضری دی اور دوپہر کے بعد حضرت اقدس کے تربت مبارک پر فاتحہ پڑھی۔ بروز اتوار ۳ شوال موچی دروازہ میں حضرت اقدس کے بارے میں تعزیتی اجلاس میں شرکت کی جس میں اکثر علماء مشائخ اور سیاسی لیڈروں نے تعزیتی تقریریں کیں۔ رات کو تیسری نشست میں احقر نے بھی حضرت کی وفات پر والد ماجد (شیخ الحدیث مولانا عبدالحق) کا تعزیتی پیغام پڑھ کر سنایا، پھر کو دوبارہ حضرت والا کے تربت پر حاضری دی۔ فاتحہ پڑھی، عجیب انوار و برکات کا سماں تھا۔ شیخ الحدیث مولانا ادریس صاحب کاندھلوی سے جامعہ اشرفیہ (واقع فیروز پور روڈ) میں ملاقات ہوئی اس موقع پر انہوں نے نصیحتیں فرمائیں۔

حضرت لاہوریؒ کے آرام خانہ میں ان کی بستر پر شب گزارنے کی سعادت:

۱۳/ مارچ، ۷ شوال ۱۹۶۲ء بروز بدھ:

مولانا شمس الحق افغانی نے حضرت کی مسجد میں درس قرآن دیا۔ اور پھر مولانا حمید اللہ (حضرت کے فرزند) کی معیت میں بندہ مولانا مرحوم کے مزار پر الوداعی زیارت کرنے حاضر ہوا۔ دوپہر کو تیز گام سے راولپنڈی آنا ہوا، گزشتہ آخری رات (لاہور میں) حضرت اقدس کے بستر اور کمرہ میں قیام کرنے کی سعادت حاصل ہوئی، جمعرات کی رات مولانا سعید الرحمن کے ساتھ پنڈی میں رہا اور جمعرات کے روز ۸ شوال کو اکوڑہ واپس ہوئے۔

قاری طیب صاحب کی حقانیہ میں معجزات انبیاء پر خطاب اور احاطہ مدنیہ کا سنگ بنیاد:

۲۲-۲۳ جون ۶۲ء: دارالعلوم کا عظیم سالانہ جلسہ دستار بندی منعقد ہوا۔ اس میں حکیم الاسلام مولانا قاری محمد طیب صاحب نے خصوصی طور پر شرکت فرمائی۔ موصوف بروز ہفتہ ۹ بجے بذریعہ کار اکوڑہ پہنچے، ہزاروں علماء اور عوام نے ان کا استقبال کیا۔ اس سے قبل میں انہیں لینے پنڈی گیا تھا۔ رات پنڈی میں ٹھہرا۔ حضرت قاری

صاحب مدظلہ نے بروز ہفتہ بعد از عصر دارالاقامۃ احاطہ مدینہ کا سنگ بنیاد بھی رکھا اور اس سے پہلے اپنے دست مبارک سے فضلاء کی دستار بندی فرمائی۔ رات کو 11 بجے سے لیکر 2 بجے تک معجزات انبیاء پر فلسفیانہ، عالمانہ تقریر فرمائی ان کے بعد مولانا عبداللہ درخواستی نے تقریر کی۔

حضرت قاری صاحب اتوار کے روز ۱۲ بجے پشاور تشریف لے گئے، جہاں عشاء کو چوک یادگار میں تقریر فرمائی، بعد ازاں رات کا قیام وہیں رہا۔ ۲۳ جون کو راولپنڈی واپسی کرتے وقت دوبارہ دو ڈھائی گھنٹے کے لئے حقانیہ کو قدم میننت سے نوازا۔

جلسہ حقانیہ میں شریک ہونے والے بعض اکابر علماء و مشائخ کا تذکرہ:

اجتماع میں کثیر تعداد میں عوام الناس اور سینکڑوں علماء و مشائخ نے شرکت کیں، جن میں بعض کے اسماء گرامی یہ ہیں۔ مولانا خیر محمد جالندھری، مولانا عزیز گل اسیر مالٹا، مولانا (عبدالحق) نافع گل، مولانا محمد علی جالندھری، مولانا مفتی محمود، مولانا غلام غوث ہزاروی، مولانا عبدالرحمن ہزاروی، مولانا نصیر الدین غور غشتوی، خلیفہ حضرت تھانوی، مولانا عبدالرحمن بہبودی، مولانا عبید اللہ انور، حضرت مفتی محمد حسن لاہوری کے صاحبزادگان، مولانا عبید اللہ اشرفی، مولانا عبدالرحمن اشرفی، مولانا قاری سراج احمد لاہوری، مولانا عبداللہ درخواستی، معروف شاعر امین گیلانی، مولانا عبدالستار پنڈی، مولانا عبدالباری، مولانا قاری محمد امین پنڈی، مولانا محمد رمضان، مولانا سعید الرحمن راولپنڈی اور ان کے علاوہ صوبہ سرحد کے معروف علماء کرام وغیرہم۔ اس جلسے میں اندازاً پچاس ہزار مسلمانوں نے شرکت کی۔

پرویزیت عیسائیت اور عالمی کمیشن سے متعلق مذمتی قراردادیں:

اتوار کے دن اجتماع سے مولانا محمد علی جالندھری، مولانا مفتی محمود صاحب، مولانا غلام غوث ہزاروی، مولانا گل بادشاہ صاحب آف طور و وغیرہ نے خطابات فرمائے، اس نشست میں عیسائیت عالمی کمیشن وغیرہ کے بارے میں مذمتی قراردادیں بھی منظور ہوئیں۔

خدا م الدین میں احقر کا سپاسنامہ اور قاری طیب کا مضمون طبع ہونا:

۵ جولائی ۱۹۶۲ء: خدا م الدین میں بندہ کا سپاسنامہ طبع ہوا ہے جو میں نے جلسہ کے موقع پر قاری محمد طیب صاحب کی خدمت میں پیش کیا تھا۔

۱۱ جولائی ۱۹۶۲ء: خدا م الدین میں قاری محمد طیب صاحب کا مضمون طبع ہوا ہے، جو آپ نے حیات النبی کے موضوع پر دوران قیام دارالعلوم حقانیہ تحریر فرمایا تھا۔

قاری طیب کے دو خطابات کا شائع کرنا:

۶ ستمبر ۶۲ء: حکیم الاسلام مولانا قاری محمد طیب مہتمم دارالعلوم دیوبند کے دو خطابات کا مجموعہ ”ارشادات حکیم

الاسلام“ کے نام سے طبع ہو گیا ہے جس میں پہلا خطاب معجزات انبیاء کے نام سے انہوں دارالعلوم حقانیہ کے سالانہ دستار بندی کے جلسہ میں کیا تھا اور دوسرا خطاب ”دارالعلوم دیوبند کی روحانی عظمت اور مقام“ کے موضوع پر ہے جو کہ انہوں نے اہباء و فضلاء قدیم دیوبند کے تقریب سے خطاب کے دوران کیا تھا۔

تعویذ شفاء جس کی اجازت حضرت درخوآستی نے دی:

ستمبر ۶۲ء جمادی الاول ۱۳۸۲ھ: حسن ابدال کے ریلوے سٹیشن پر حافظ الحدیث حضرت مولانا عبداللہ درخوآستی نے احقر کو تعویذ شفاء کی اجازت مرحمت فرمائی جس میں شفاء سے متعلقہ قرآن پاک کی مندرجہ ذیل آیات تحریر کی جاتی ہیں۔

☆ ویثف صدور قوم مومنین ☆ و اذا مرضت فهو یشفین ☆ قل هو للذین امنوا اهدی و شفاء ورحمة للمومنین ☆ و شفاء لما فی الصدور ☆ یخرج من بطونہا شراب مختلف الوانہ فیہ شفاء للناس یاداشت جس میں مختلف علمی و انتظامی کاموں کے نمٹانے کا عزم:

۱۲/۱ اکتوبر ۶۲ء: اپنے کمرے میں موجود کتابوں کی ترتیب ٹھیک کرنی ہے والد صاحب کے کتابوں کو مرتب کرنا ہے، شہری مجلوں کے فائل مرتب و مجلد کرنے ہیں، پھٹے بوسیدہ اور بے جلد کتابوں کی تجدید، چٹوں پر نام لکھ کر چسپاں کرنا والد صاحب کے املائی تقاریر بخاری شریف و ترمذی جو احقر نے لکھی ہیں اسکی تمییز و تسوید (صفائی کرنا)، حضرت مولانا احمد علی لاہوری کے تفسیری افادات جو احقر نے قلمبند کیے ہیں اسکا مرتب اور صاف کرنا، اکابرین، اساتذہ اور معاصرین والد صاحب کے خطوط نقل اور مرتب کرنا، والد صاحب کے ذاتی اور خاندانی حالات مرتب کرنے ہیں، تقریر رسالہ پور (جو حضرت شیخ الحدیث نے فرمائی) کی۔ پھر کتابت کیلئے دینا اور طباعت (پر لیس) کرنا ان شاء اللہ

۲ نومبر ۶۲ء: محرم الحرام کے آخری ہفتے میں برادر م سید عبداللہ کا کاخیل (ابن) مولانا نافع گل صاحب آف زیارت کا صاحب بارادہ سفر (تعلیم و قیام) مدینہ یونیورسٹی حجاز روانہ ہوئے۔ بندہ الوداع کیلئے اس کے ہمراہ پنڈی تک گیا۔

دختر نیک اختر (زوجہ شفیق الدین فاروقی) کی پیدائش:

۲۶-۲۷ دسمبر ۶۲ء: بدھ اور جمعرات کے درمیانی رات بوقت گیارہ بجے موافق شعبان ۱۳۸۲ھ کو تولد عزیزہ نور چشمہ نفیسہ بنت سمیع الحق بن مولانا عبدالحق بن الحاج مولانا معروف گل بن الحاج میر آفتاب بن مولانا عبدالحمید نور اللہ مرقدہم ہوا۔ عصمہا اللہ و عافاھا۔ والحمد لله علی ذلك و لیس الذکر کالاتی اللهم اجعلها عقیقہ و احفظها عن شرور الدھر والزمن حضرت والد ماجد نے رسم اذان ادا کیا۔

## القصة في القرآن (اغراض القصة في نظر الشيخ سيد قطب الشهيد):

سيقت القصة في القرآن لتحقيق اغراض دينية بحتة..... وقد تناولت من هذه الاغراض عدداً وفيراً من الصعب استقصاءه ، لانه يكاد تيسر الى جميع الاغراض القرآنية..... وانما ثبت اهم هذه الاغراض ووضحها

١: كان من اغراض القصة القرآنية اثبات الوحي والرسالة محمد صلى الله عليه وسلم لم يكن كاتباً ولا قارئاً ولا عرف عنه انه يجلس الى احبار اليهود والنصارى ثم جاءت هذه القصص في القرآن وبعضها جاء في دقة واسهاب

٢: بيان ان الدين كله من عند الله- من عهد نوح الى محمد عليهم الصلوة والتسليمات

٣: بيان ان الدين كله مود الأساس-

٤: بيان أن وسائل الانبياء في الدعوة موحدة وأن استقبال قومهم لهم متشابه- فضلاً على أن الدين من عند الله واحد؛ وأنه قائم على أساس واحد

٥: بيان ان الله ينصر انبياءه في النهاية ويهلك المكذبين وذلك تثبيتاً لمحمد ﷺ وتأثيراً في نفوس من يدعوهم الى الايمان- كما قال الله تعالى- وكلا نقص عليك من ابناء الرسل ما ثبت به فؤادك وجاءك في هذه الحق وموعظة وذكرى للمؤمنين-

٦: بيان أن الاصل المشترك بين دين محمد ودين ابراهيم خاصة ثم اديان بني اسرائيل عامة- وابرز هذا الاتصال اشد من الاتصال العام بين جميع الاديان- فتكررت الاشارة الى هذا في قصص ابراهيم وموسى قال تعالى ان هذا لفي الصحف الاولى الخ وقال ام لم ينبأ بما في صحف موسى و ابراهيم الخ وقال ان اولي الناس بابراهيم الخ وقال ملة ابيكم ابراهيم الخ وقال تعالى ووقفنا على آثارهم الخ الى ان يقول وانزلنا اليك الكتاب بالحق مصدقاً لما بين يديه الخ

٧: تصديق التبشيري والتحذير وغرض نموذج واقع من هذا القصص كالذي ..... في سورة الحجر

نبي عبدي اني الخ وقال ونبئهم عن ضيف ابراهيم الخ ثم قال فلما جاء آل لوط المرسلون الخ

٨-٩: وكان من أغراض القصة تنبيه أبناء آدم الى غواية الشيطان وابرز العداوة الخالدة بينه وبينهم منذ ابيهم آدم وابرز هذه العداوة عن طريق القصة

'اروع وأقوى' وادعى الى الحذر الشديد من كل حاجة في النفس تدعو الى الشر واسنادها الى هذا العدو الذي لا يريد بها الناس غيراً ولما كان هذا موضوعاً خالداً فقد تكررت قصه آدم في مواضع شتى

۱۰: منها بیان قدرة الله على الخوارق وبيان عاقبته الطيبة والصلاح وعاقبة الشر والافساد وبيان

الفارق بين الحكمة الانسانية القربية العاجلة- والحكمة الكونية البعيدة الاجلة

(محرم الحرام ۱۳۷۹ھ جمعہ ۲۴ جولائی ۱۹۵۹۔ المقتبس من كتاب الاستاد الشيخ سيد قطب

التصوير الفنى فى القرآن)

امام ابن تیمیہؒ، ابوالکلام آزاد کی تحریر کے آئینہ میں امام ابن تیمیہؒ:

آية من آيات الله وحجة قائمة من حجة الله شيخ المصلحين وملاد المجددين- سند الكاملين- وامام

العارفين وارث الانبياء ءقدوة الاولياء حضرت شيخ الاسلام تقي الدين ابن تیمیہؒ

ان الفاظ سے امام الہند مولانا آزاد قدس سرہ العزیز نے آٹھویں صدی کے عظیم مجدد و امام ابن تیمیہ کا تذکرہ

شروع کیا ہے۔ (تذکرہ ص ۱۵۳ ج ۱)

ابن تیمیہ کا خاندانی پس منظر اور پیدائش:

ابن تیمیہ کا خاندان حران (عراق) کا مشہور علمی و دینی خاندان تھا۔ یہ خاندان حنبلی العقیدہ تھا، ابن تیمیہ کے دادا ابو

البرکات مجدد الدین کا شمار مذہب حنبلی کے ائمہ و اکابر میں ہوتا ہے۔ ان کی سب سے مشہور تصنیف اور علمی یادگار

منتقى الاخبار ہے۔ ابن تیمیہ کے والد شہاب الدین عبدالحلیم ہیں جو دمشق کے جامع اموی میں درس دیتے تھے۔

اور اس کے ساتھ دارالحدیث السکریہ کے شیخ الحدیث بھی تھے۔ ان کے درس کی خصوصیت یہ تھی کہ وہ بالکل زبانی

اور برجستہ ہوتا تھا۔ اور اثنائے درس کسی کتاب سے مدد نہ لیتے تھے، اسی نامور دینی و علمی خاندان میں دو شنبہ ۱۰ ربیع

الاول ۶۶۱ھ کو ابن تیمیہ کی ولادت ہوئی۔ باپ نے احمد تقی الدین نام رکھا۔ لیکن خاندانی لقب نام پر غالب آیا اور

اسی سے مشہور ہوئے۔ ابن تیمیہ سات برس کے تھے کہ ان کا وطن حران تاتاریوں کی زد میں آ گیا۔ مجبور ہو کر اس

کے خاندان نے دمشق ہجرت کی۔

تعلیم و تکمیل:

بچپن میں ابن تیمیہ نے بہت جلد حفظ قرآن سے فراغت حاصل کی۔ ان کے عجیب و غریب حافظہ اور سرعت حفظ

نے علماء و اساتذہ کو متحیر کر دیا تھا۔ ابن تیمیہ نے بڑی توجہ اور انہماک کے ساتھ علوم کی تحصیل شروع کی۔ اور اس کے

ساتھ ساتھ اپنے والد کے مجالس درس و وعظ اور علماء کے حلقوں میں بھی شریک ہونے لگے۔ ابن تیمیہ نے نحو میں

سیبویہ کے الکتاب پر خاص طور سے غور و فکر کیا اس کے کمزور مقامات اور غلطیوں پر گرفت کی نظم و نثر کا ایک بڑا حصہ

انہوں نے محفوظ کیا۔ نظری علوم کے علاوہ کتابت و خوشنویسی و ریاضی کو ان کے اساتذہ سے حاصل کیا۔ حدیث میں

سب سے پہلے امام حمیدی کی الجمع بین الصحیحین حفظ کی۔ بقول ابن عبدالبہادی حدیث میں ان کی شیوخ کی

تعداد دو سو سے زیادہ ہے (الکوکب الدیة) مسند امام احمد کی کئی بار اور صحاح ستہ کی کئی بار سماعت کی تفسیر میں بقول انکے سو سے زائد کتابوں کا مطالعہ کیا کما قال ربما طالعت علی الایة الواحدة نحو مائة تفسیر ثم اسأل الله الفهم اقول یا معلم آدم و ابراهیم علمنی و کنت اذهب الی المساجد المهجورة ونحوها وامرغ وجهی فی التراب واسئل الله تعالیٰ و اقول یا معلم ابراهیم فهمنی (العقود النریة ص ۲۶)

اشاعرے کے زور کی وجہ سے علم کلام کا وسیع اور گہرا مطالعہ کیا اور ان کے عقل و فلسفہ کے ائمہ و مصنفین حتیٰ کہ حکماء یونان کی غلطیوں کو ظاہر فرمایا جس کا جواب فلسفہ کے پورے حلقہ سے نہ ہو سکا بقول کمال الدین الزمکانی قد الان الله له العلوم كما الان لداؤ والحديد الخ (مختصراً عن تاریخ دعوت و عزیمت حصہ دوم) نسبتہ الی التجسیم:

۶۹۸ ھ میں شہر حماة کے چند باشندوں کے ایک استفتاء (جس میں صفات خداوندی الرحمن علی العرش الخ وغیرہ کے متعلق پوچھا گیا تھا) کے جواب میں آپ نے ابوالحسن اشعری، باقلانی اور امام الحرمین صحابہ تابعین ائمہ مجتہدین متکلمین متقدمین کے مسلک و اقوال کے مطابق دیا جو العقیة الحمویة الکبریٰ کے نام سے مشہور ہے، اس میں صاف فرمایا کہ صفات پر علی حقیقتہ ایمان لانا ضروری ہے اور لیس کمثله شینی مگر معاندین نے ہنگامہ برپا کیا اور آپ کا رشتہ مجسمہ سے وابستہ کرایا حالانکہ اس کی تردید میں آپ نے بڑا اہتمام کیا اور بار بار صفائی کی شرح حدیث النزول میں فرماتے ہیں ”ان الله لا یزال فوق العرش ولا یخلوا العرش منه مع دنوة و نزوله الی السماء الدنيا ولا ینزل العرش فوقه وكذلك یوم القيامة كما جاء به الكتاب والسنة و لیس نزوله کنزول اجساد بنی آدم من السطح الی الارض بحیث ینقی السقف فوقهم بل الله منزہ عن ذلك (ص ۶۹-۷۰) وقال ومن الایمان بالله الایمان بما وصف به نفسه فی کتابه وبما وصف به رسوله محمد ﷺ من غیر تحریف و لاتعطیل و من غیر تکلیف و لا تمثیل بل یؤمنون بان الله لیس کمثله شینی وهو السميع البصیر فلا ینفون ما وصف به نفسه ولا یحرقون الکلم عن مواضعه و یلحدون فی اسماء الله تعالیٰ و آیاته و لا یمثلون صفاته بصفات خلقه لانه سبحانه لاسمی له و لا کفوله و لا ندله و لا یقاس بخلقه سبحانه و تعالیٰ (العقیدة الوسطیة)

وقد قال المصنف فی المناظرة التي جرت له مع خصومه حين سئل عن عقیدته لمجلس نائب السلطنة بدمشق جمال الدین الاقرم فا حضر عقیدته الواسطیة وقال او اخذوا ینذرون نفی التشبه و التجسیم و یظنوبون فی هذا و یرضون بما ینسبه بعض الناس الینا من ذلك فقلت قولي ”من غیر کیف و لاتمثیل ینفی کل باطل و اتفق السلف علی ان کیف غیر معلوم لنا فنفتت ذلك اتباعاً للسلف الامم (مجموعه

الرسائل الكبرى ص ۴۰۷-۴۱۳ ج ۱)

الى آخر مقال في رد التجسيم والاتهامات العجيبة ومع ذلك يقول ابن بطوطة حيث قال انه كان على منبر دمشق وقال ان الله ينزل الى سماء الدنيا كنزولي هذا ثم نزل درجة من درج المنبر انتهى- وهي من زلة قدم ابن بطوطة في تشنيع الشيخ وغالب ما ذكر فيه مبالغه واغلوطه قداخذه من العوام او من مخالفى وكلامه يدل على انه ليس من المحققين وتذوير ابن بطوطة يظهر من انه قال "وكتت اذ ذاك بدمشق فحضرته يوم الجمعة وهو يعظ الناس على منبر الجامع ويذكرهم الى ان قال الخ فيدعى ابن بطوطة حضور مجلسه وهو قد سجن بقلعة دمشق قبل مجئى ابن بطوطة اكثر من شهر إنتقل الشيخ يوم سادس شعبان ۷۲۶ هـ وصرح ابن بطوطة فى رحلته انه وصل دمشق التاسع من رمضان ۷۲۶ (رحلة ابن بطوطة مصرى ص ۵۰)

فقد اصدق الشيخ سعدى جهال ويده يسار گوید دروغ  
معاصر اعلام واعاظم ابن تيمية:

اس زمانے میں ائمہ دین اور کالمین علوم کی ایک جماعت کثیرہ ملک کے ہر حصہ میں موجود تھی اور علی الخصوص دیار مصر و شام تو علماء و کالمین امت سے مملو تھے۔ قاضی ابوالبرکات مخزومی نے کہا ہے:

وكان فى عصره بالشام يومئذى سبعون مجتهداً من كل منتخب

جسے ابوالفتح ابن سید الناس اشبیلی، شمس الدین مقدس، ابوالعلاء الضاری السبکی، قاضی ابن الزمکانی، سید ابوالحسن دمشق، ابو عبد اللہ حریری، ابوالعباس بن عمر الواسطی، حافظ ابوالفداء عماد الدین، حافظ ابن قدامہ مقدس، ابوالفتح السعدی، امام برہان الدین القوزی، حافظ صلاح الدین بعلبکی، شیخ صفی الدین بغدادی (جن کا مفصل تذکرہ علامہ گیلانی نے نظام تعلیم و تربیت ج اول بسلسلہ مناظرہ ابن تیمیہ صحیح پیرایہ میں سپرد قلم کیا ہے) (س-م) حافظ ابن شامہ دمشق، قاضی تقی الدین قوتی، شیخ عمر بن الوردی، امام ابوالعباس بن جحی، حافظ جمال الدین عقیلی، حافظ برزالی اور شیبلی، تقی الدین سبکی، حافظ جمال الدین المزنی، امام تقی الدین ابن دقین العید، ابوحیان صاحب تفسیر، حافظ ابو عبد اللہ الذہبی رحمہم اللہ اور ان کے علاوہ بے شمار ائمہ و اعلام عہد الخ (تذکرہ ج ۱ ص ۱۵۵)

حافظ ذہبی کا ابن تیمیہ کو خراج تحسین:

علماء حدیث متاخرین میں سے کسی مصنف کا بھی ہم اخلاف امت و پیچارگان دورہ آخر پر اس درجہ احسان نہیں ہے جس قدر حافظ ذہبی کا ہے۔ (ابن الکلام احمد) (تذکرہ: ص ۱۵۶)

وقال تلميذه الشيخ تاج السبكي فى الطبقات الكبرى- هورجل الرجال فى كل سبيل كان ما جمعت



(ص ۱۵۷)

الامة في صعيد واحد فنظرها

یہی علامہ ذہبیؒ شیخ الاسلام ابن تیمیہؒ کے اوصاف و مدارج لکھتے لکھتے تھک گئے اور وہ ختم نہ ہوئے تو بالآخر یہ کہہ کر خاموش ہو گئے۔ وهو اکبر من ان ینبہ علی سیرتہ مثلی ووالله لو حلفت بین الرکن والمقام انی مارأیت بعینی مثله وانه مارأی مثل نفسه ما حدثت۔ قال الامام ابی الکلامؒ وکفناک بالذہبی شاهداً

تقی الدین اضحیٰ بحر علم یجیب السائلین بلا قنوط

احاط بكل علم فيه نفع، فقل ماشئت فی البحر المحيط (ص ۱۵۷)

وقال الذہبی: لقد نصر السنة المحضة والطريقة السلفية واحتج لها ببراہین ومقدمات و امور لم یسبق لہا واطلق عبارات احجم عنها الاولون والآخرین۔ ایک دوسرے مقام پر کہتے ہیں کہ وهو عجیب فی استحضار السنة واستخراج الحجج منها بحيث یصدق علیہ ان یقال کل حدیث لا یعرفہ ابن تیمیہ فلیس بحدیث ولكن الاحاطة لله تعالیٰ۔ حافظ ذہبیؒ نے امام ابن تیمیہؒ کا ترجمہ سات سے زیادہ موقعوں پر لکھا ہے۔ لکھتے ہوئے جوش ارادت واضطراب عقیدت سے بے خود ہو جاتے ہیں۔ (ابی الکلامؒ) مجتم کبیر۔ اوسط۔ صغیر۔ مجتم شیوخ، تذکرۃ الحفاظ اور تاریخ الاسلام میں بالاختصار والتفصیل تذکرہ کیا ہے (ص ۱۶۵)

وقال فی معجم الشیوخ نصر السنة المحفوظة حتی اعلیٰ اللہ تعالیٰ منارة وجمع قلوب اهل التقویٰ علی

محبتہ الخ (ص ۱۶۶) نقلاً عن ابی الکلامؒ

دیگر اہل علم و معاصرین کے بیانات:

امام الجرح والتعديل بل امام ائمة الجرح والتعديل حافظ ابوالحجاج مزی صاحب التہذیب نے اس عہد کے تمام اصحاب حق کی طرح کہا تھا۔ مارأیت مثله (ابن تیمیہؒ) ولارأی مثل نفسه و مارأیت احداً اعلم بکتاب اللہ وسترسولہ ولا اتبع لہما منه (وقال ایضاً) لم یر مثله منذ اربع مائة سنة وقال الشیخ نجم الدین فیہ۔

علیم بادواء النفوس یسوسها، بحکمتہ فعل الطیب المجرّب (تذکرہ: ص ۱۶۳)

مخالفین کا بھی اعتراف عظمت:

”ابن تیمیہ کے مخالفین میں سے زیادہ نام آور قاضی تقی الدین سبکی ہیں جنہوں نے مسئلہ زیارت و طلاق پر دو رسالے لکھے۔ قاضی سبکی اور ابن السبکی کے رسائل کا رد متعدد علماء نے لکھا۔ آزانجملہ ابن عبدالمہادی کی الصارم السنکی جو کہ چھپ چکی ہے، بہر حال یہ قاضی صاحب حافظ ذہبی کے ایک خط کے جواب میں ابن تیمیہ کی خوبیوں کا ذکر کرتے ہیں“ یہ خادم ان کی قدر و منزلت کی بزرگی علم کی بے پایانی، علوم عقلیہ و نقلیہ میں وسعت نظر کمال ذکاوت واجتہاد اور ان کے سارے اوصاف کمال میں وہاں تک پہنچ جانے کا معترف ہے جو حد تو صیف سے باہر ہے، علی

الخصوص ان اوصاف کے ساتھ ان کا زہد و ورع اور دیانت و حق پرستی اور صرف اللہ کے لئے نصرت حق میں قیام و ثبات اور طریق سلف پر سلوک اور مواردِ سلفیہ سے بحد کمال اخذ و نظر اور بحیثیت مجموعی ان کا وہ مرتبہ کمال کہ موجودہ عہد میں اپنی نظیر آپ ہی ہیں بلکہ کتنے ہی عہدوں سے پیدا نہیں ہوئے“ (تذکرہ مولانا ابوالکلام آزاد)

معاصرت سب سے بڑی ابتلاء:

بعض علماء ہم عصر کی طرف سے ابن تیمیہ پر جرح و قدح بھی کیا گیا ہے جیسے ابو حیان امام النحو والادب کی طرف سے تو اس کے بارے میں فرمایا: قال ابن عباس استمعوا علی العلماء ولا تصدقوا بعضهم علی بعض فوالذی نفسی بیدہ لهم اشد تغایراً من التیوس فی زروبها وقال بعض الائمة یوخذ بقول العلماء فی کل شی الاقول بعضهم فی بعض حافظ ذہبی نے اس عنوان پر ایک رسالہ لکھا اور کہا کہ معاصرت سے بڑھ کر علماء کے لئے ابتلاء نہیں۔

ولو فتحنا هذا الباب واخذنا بقول المعاصرين بعضهم فی بعض لما سلم لنا احد من الائمة والتابعين۔ قال ابی الکلام الخ

ہم بے مایگان علم و تہی و ستان عمل کو زیب نہیں دیتا کہ ان میں سے کسی کی نسبت بھی حرف سوء نکالیں یا ان کے ادب و تعظیم میں مضائقہ کریں، جنہوں نے اشرفیاں کمائیں تھیں انہوں نے ایک مٹھی مٹی کی بھی بھری لیکن ہمارے دامن میں بجز گرد و خاک کے اور کیا ہے؟ ربنا اغفر لنا ولاخواننا الذین سبقونا بالایمان ولا تجعل فی قلوبنا غلا للذین امنو ربنا انک رؤف الرحیم۔

کمال و عظمت ابن تیمیہ پر اجماع علماء:

الاجماع علی نبوغ ابن تیمیہ و کمالہ:

الرد الوافر میں عسقلانی نے تقریباً ایک سو اکابر و مشاہیر عہد و قریب العہد کے اقوال نقل کئے ہیں، جنہوں نے بالاتفاق ان کے مجتہد مطلق، امام العصر نادرۃ الدھر، نابغۃ الاسلام، اوجد الزمان، مجدد کتاب و سنت، محی الملت، النموذج الخلفاء الراشدين، آخر الائمة المجتہدین، مفتی الفرق، الامام فی کل علم و فن اعجوب العلماء القرون الوسطی، ہونے کا ایسے لفظوں میں اعتراف کیا ہے، جن سے زیادہ توصیف و تجید کے الفاظ نہیں ہو سکتے

نہ من برآں گل عارض غزل سرائم و بس کہ عندلیب تو از ہر طرف ہزار اند!

قال الحافظ ابوالعباس عماد الدین الواسطی فی مکتوب الی اصحاب ابن تیمیہ:

لم یرتحت اذیم السماء مثل شیخکم ابن تیمیہ علماً و عملاً و حالاً و خلفاً و اتباعاً و کراماً و حلماً و قیاماً فی

حق اللہ تعالیٰ عند انتہانک حرمانہ..... الخ وواللہ مارائینا فی عصرنا هذا من تستجلی النبوة المحمدية  
وستنتها من اقواله واقوالہ الاھذ الرجل یشھد القلب الصحیح ان هذا هو الاتباع حقیقۃ

انبیاء کرام کے بعد یہ مقام (تزکیہ نفوس و علاج امراض روحانی۔ س۔ م) صرف انہی نفوس خاصہ کو حاصل ہو سکتا ہے جو اسوۂ حسنہ نبوت اور اخلاق و صفات نبوت کے کامل تاسی اور سنت سنیرہ خالصہ و محضہ کے کمال اتباع و تقانی سے وراثت و نیابت انبیاء و رسل کے مرتبہ پر پہنچ جاتے ہیں اور معالجہ نفوس و تدوینی ارواح قلوب و طبابت اقوام و مل کے تمام اسرار و خفایا ان پر اس طرح کھل جاتے ہیں کہ بقول صاحب قہیماتؒ ”گو یا ہمہ رامیان ہر دو چشم خود متمثل و متشبح می بیند“ و نہ از چشم بصیرت بلکه از چشم سر مشاہدہ می کنند کا مقام کشف و رفع جب حاصل ہو جاتا ہے، حضرت شیخ جیلانیؒ نے غنیۃ الطالبین میں اسی کی طرف اشارہ کیا۔

هم حراس القلوب، جو اسیس الارواح، الامناء علی السرائر والخفیات، المطلعون علی  
ماضمرت بواطن و نطوت علیہ السینات الخ

”وہ دلوں کے نگران و نگہبان روحوں کی جاسوسی کرنے والے رازوں اور بھیدوں کے خزانچی اور  
سینوں کے اندر چھپی ہوئی باتوں اور دلوں کے تہہ کی نیوٹوں کی خبر رکھنے والے لوگ ہیں۔“

تو اگرچہ اس عہد میں بڑے بڑے اصحاب علم و عمل موجود تھے مگر علیم بادواء النفوس الطیب المحرب  
یہ بات صرف شیخ الاسلام ابن تیمیہؒ ہی کے حصے میں آئی تھی۔ (تذکرہ ج اول ص ۱۶۳)  
امام ابن تیمیہؒ، حافظ ذہبیؒ کے شیوخ میں سے:

حافظ موصوف (الذہبی س م) نے معجم شیوخ میں لکھا ہے کہ مسند امام احمد بن حنبل اور مصنفات قاضی ابویعلیٰ وابن  
بطہ وابن مند وغیرہم اکابر حنابلہ اور بعض دیگر (مصنفات) صحائف سنت کی اجازت قراءت و سماع کے ساتھ میں  
نے ابن تیمیہ سے لی ہے۔ اس کے علاوہ خود امام موصوف کی تمام مصنفات کی اجازت و اسناد بھی حاصل کی ہیں الخ  
سلف کی کمال حق و بے نفسی معاصرین و تلامذہ سے روایت:

خود معاصرین ایک دوسرے سے اجازت و اسناد حاصل کر لیتے اور کمال حق پڑوہی و بے نفسی سے ایک دوسرے کو  
بلا تکلف اپنے شیوخ میں شمار کرتے۔ ابن ابی شیبہ نے کعب کا قول نقل کیا ہے لا ھکون الرجل عالمًا حتی  
یحدث عنہ ہو فوقہ و عنہ ہو مثلہ و عنہ ہو دونہ۔ خود امام بخاری کا قول و عمل یہ تھا۔ لایکون المحدث  
کاملًا حتی یکتب عنہ ہو فوقہ و مثلہ و دونہ نقلہ الحافظ بن حجر فی ہدی الساری قللہ درابی الکلام  
حیث قال۔ دنیا کی کسی قوم کی علمی تاریخ علم پرستی کی ایسی تھی اور پاک مثالیں پیش نہیں کر سکتی۔

اضطراب و بے اطمینانی متکلمین و فلاسفہ و اعتراف تہی دامنہ“

## متکلمین فلاسفہ اطمینان سے محروم طبقہ:

شیخ عماد الدین واسطی جب اولاً ابن تیمیہ کی صحبت درس میں حاضر ہوئے تو علم کلام ہی کی نسبت صحبت تھی، امام موصوف فرما رہے تھے دنیا میں متکلمین و فلاسفہ سے بڑھ کر مضطرب و محروم اور اطمینان قلب و سرور روح کی لذت یک قلم نا آشنا اور کوئی گروہ نہیں پھر امام شہرستانی و امام رازی کے اشعار پڑھے کہ ان کی مدت العمر کاوش و تعمق کا حاصل یہ تھا:

ب لعمری لقد طفت المعاهد كلها وسیرت طرفی بین تلك المعامل  
فلم ارا لا واضعاً كف حائر علی ذقن او قارعاً سن نادم  
وقال الامام الرازی۔

ب نهاية ارباب العقول عقال واكثر سعی العالمین ضلال  
ولم نستفدمن بحثنا طول عمرنا سوی ان جمعنا فيه قیل وقالو (ص ۱۷۳)  
وقال الشافعی

ب كل العلوم سوی القرآن مشغلة الالحدیث والالفقه فی الدین  
العلم ماكان فيه قول حدثنا ! وما سوی ذاك وسواس الشیطن (ص ۱۸۱)  
قال ابن قیم فی النوبة الكبرى

ب العلم قال الله قال رسوله قال الصحابة هم اولوالعرفان  
ماالعلم نصك للخلاف سفاهة بین الرسول و بین رای فلاں (ص ۲۷)  
عظیم مصنفات ابن تیمیہ:

افسوس لمتہ کی محرومی و در ماندگی پر کہ صدیوں سے یہ خزانہ معارف کنوز حقائق موجود ہیں مگر کوئی ان کا شناسا و عارف پیدا نہ ہوا بلکہ ہمیشہ غفلت و جہل اور تعصب و جحود کی تاریکیوں میں مدفون و مجہول رکھا گیا۔ و ہذا لیست اول قارورة کسرت فی الاسلام و کم من نوبة قدموا الحق و العلم عن قوس واحدة علی الخصوص آج کل مسلمانوں میں جس فتنہ عقائد نے سراٹھایا ہے اس کے لحاظ سے معارف ابن تیمیہ سے بڑھ کر اور کوئی چیز مطلوب و مقصود وقت نہیں ان کی زندگی میں ان کے مصنفات کی شہرت اتنی عالمگیر ہو چکی تھیں کہ مصر و شام سے گزر کر چین تک پہنچ چکی تھیں۔ ابن حجر نے شمار کیا تو مشہور مولفات علاوہ تفسیر القرآن کے چار ہزار صفحات سے زیادہ ہیں (مختصر اس۔ م) شیخ ابن یوسف مرعی لکھتے ہیں کہ بلاد مصر و شام کے سیاح یمن و نجد کی طرف بہترین تحفہ اہل علم کے طلب کا مولفات ابن تیمیہ ساتھ لے جاتے ہیں (مختصر اس۔ م ص ۲۱۷) قاضی القضاة شام شیخ شہاب الدین مکاوی الشافعی (فقہ

الثام اور ابوالعباس ابن جعی کے شیخ ہیں) نے امام نووی کے شرح مسلم فروخت کر کے اسکی قیمت سے امام موصوف کی الرد علی التصاری (فی المجلدات الادبیہ) خریدی (مختصر اس م ص ۲۱۷) شیخ ابن یوسف مرعی لکھتے ہیں کہ بلاد مصر و شام کے سیاح یمن و نجد کی طرف بہترین تحفہ اہل علم کے طلب کا مولفات ابن تیمیہ ساتھ لے جاتے ہیں (مختصر اس م ص ۲۱۷) قاضی القضاة شام شیخ شہاب الدین مکاوی الشافعی فقیہ الشاہ اور ابوالعباس ابن جعی کے شیخ ہیں) نے امام نووی کی شرح مسلم فروخت کر کے اس کی قیمت سے امام موصوف کی الرد علی التصاری (فی المجلدات الادبیہ) خریدی (مختصر اس م ص ۲۱۷)

سند اقرب و جید کی جستجو: حافظ سخاوی نے مسند امام احمد کی ایک ایسی سند کے لئے جس میں ان کی حاصل کردہ سند کا ایک واسطہ کم تھا، مصر سے عراق تک کا سفر کیا۔ علامہ فلانی خود لکھتے ہیں کہ صحاح کسی اقرب ترین اسناد کی جستجو میں تمام دیار مصر و شام و جزیرہ اور نجد و حساء کی خاک چھانی ارنج۔ فربری کا قول مشہور ہے کہ امام بخاری سے ان کی زندگی میں نو دس ہزار آدمیوں نے جامع صحیح کی سند حاصل کی۔ ارنج۔ جس دن امام علی رضائیشاپور میں داخل ہوئے، بیس ہزار آدمی ان کی خدمت میں حاضر ہوئے تاکہ صرف ایک حدیث انکے آبائی سلسلہ سے سن لیں اور اہل بیت کے سلسلہ عالیہ اسناد سے مشرف و مفتخر ہوں ان بیس ہزار آدمیوں میں حافظ ابو زرہ اور امام مسلم بھی تھے۔ ارنج (والتفصیل فی علمائے سلف)

## گھر بیٹھے علم دین سیکھنے کا جامع پروگرام

نہ کی مدرسہ میں داخلہ، نہ مروجہ امتحانات  
پورے ملک کے تمام علاقوں کیلئے

اپن یونیورسٹی سے آسان طریقہ  
ہر عمر کے مرد و خواتین کیلئے

ڈپلومہ: فاضل علوم اسلامی

تعلیم الاسلام سرٹیفکیٹ

اسناد فضیلت: الایمان، رئیس الایمانہ

مدرس قرآن کورس

مبلغ اسلام کورس

(سکولوں، کالجوں اور دینی مدارس کیلئے خصوصی پیکیج)

تعلیمی بورڈ: ڈاکٹر سہیل حسن، صاحبزادہ ڈاکٹر ساجد الرحمن، علامہ زاہد الراشدی، جناب خلیل الرحمن چشتی، جناب اکرام اللہ جان، پروفیسر ڈاکٹر حبیب الرحمن عاصم، مولانا عبدالملک، حافظ عاکف سعید، ڈاکٹر ایس ایم زمان، ڈاکٹر سید زاہد حسین، مولانا حنیف جالندھری، ڈاکٹر نجم الدین، مولانا محمد صدیق ہزاروی

مکان نمبر: 1، STI، کالونی، پلاٹ نمبر: 7، سیکٹر: 9، H، اسلام آباد۔

دعوت فاؤنڈیشن پاکستان

ای۔میل: anfides@gmail.com فون: 0313-8484860, 0323-5131416, 051-4444266